



## Løgfrøðingur til Uttanríkis- og mentamálaráðið

**Avbjóðandi og spennandi starv í Uttanríkis- og mentamálaráðnum til setanar skjótast til ber.**

### Starvið

Fast starv sum lögfrøðingur í Uttanríkis- og mentamálaráðnum er leyst at søkja. Løgfrøðingurin verður partur av Aðalskrivstovuni við fjølbroyttum lögfrøðiligum uppgávum.

Høvuðsuppgávan í einum stjórnarráði er politisk menning og umsiting, sum er at veita tænastur til landsstýrisfólkið og tryggja, at málsøkið sum heild verður umsitið á fullgóðan hátt.

Uppgávarnar hjá lögfrøðinginum eru m.a.:

- Lóggávumenning – at taka lut í fyrireikingini av lógar- og kunngerðaruppskotum og regluverki á útbúgvingar- og mentanarøkinum
- at tulka lógir, kunngerðir og reglur
- at veita landsstýrisfólki, leiðslu og starvsfólkum ráðgeving og vegleiðing
- at viðgera kærur í samráð við aðrar partar í ráðnum
- at luttaka í dátuverndararbeiðinum
- at góðskutryggja málsøki ráðsins lögfrøðiliga í síni heild

Talan er um starv í einum spennandi politiskum arbeiðsumhvørvi, og skalt tú vera før/ur fyri at kunna arbeiða undir einum ávísam trýsti.

### Førleikakrøv

Umsøkjari skal hava lögfrøðiligt kandidatprógv (cand. jur.), vera skipað/ur og duga væl at orða seg á føroyskum og donskum, bæði í skrift og talu. Tað er ein fyrimunur at hava innlit í og royndir við dátuvernd.

Talan er um sjálvstøðugt arbeiði, umframt at arbeiða í toympi og arbeiðsbólkum. Tú skalt vera

tænastusinnað/ur, fyrikomandi og hava góð samstarvsevni. Tú skalt hava førleika skjótt at seta teg inn í nýggj viðurskifti og duga at miðla hetta víðari til onnur. Tú skalt hava góð analytisk evni umframt politiskt tev og áhuga fyri samfelagsviðurskiftum í síni heild eins og førleikar í fremmandamáli, serliga enskum.

### Vit bjóða

Starvið er spennandi við skiftandi uppgávum og við nógvum samskifti inn- og úteftir. Arbeiðið er á einum høgum fakligum stigi, og møguleikarnir fyri bæði persónligari og fakligari menning eru góðir.

### Setanar- og lønartreytir

Starvið verður sett sambært sáttmála millum Fíggjarmálaráðið og Búskapar- og lögfrøðingafelag Føroya. Setanarøkið fevnir um Løgmannskrivstovuna, stjórnarráðini og deildir teirra.

### Umsókn

Umsókn við prógvum, CV og øðrum viðkomandi skjølum skal sendast til:

Uttanríkis- og mentamálaráðið

Tinghúsvegur 5-7

Postrúm 3279

110 Tórshavn

ella við telduposti til: [ummr@ummr.fo](mailto:ummr@ummr.fo)

Umsóknin skal verða Uttanríkis- og mentamálaráðnum í hendi í seinasta lagi **mánadagin 10. januar 2022**. Um tú ynskir fleiri upplýsingar, kanst tú seta teg í samband við Poul Geert Hansen, aðalstjóra, á tlf. 555010, ella t-post [PoulGeertH@ummr.fo](mailto:PoulGeertH@ummr.fo).